



જગદિશ્વ

તંત્રી : રોબિન ધોળકીયા • સહતંત્રી: પ્રકાશ ધોળકીયા

વેબ સાઇટ : <http://jagadishchristian.com> email:garvinavkranti@yahoo.com

ટે.નં.૦૯૯-૬૫૨૧૪૭૫૬
(મો)૯૮૨૫૧૬૯૩૮૬

અમદાવાદથી
દર શનિવારે
પ્રસિદ્ધ થતુ
સાપ્તાહિક

આપનું લવાજમ બાકી છે ? (હા) - (ના)

(સરનામાનું સ્ટીકર ઉખાડવા
વગર પરત કરો)

If undelivered pl. return to;
કાર્યાલય : ૨/૧૦ સોનિયા એપાર્ટમેન્ટ
પી.ટી.કોલેજરોડ, નારાયણનગર
પાલડી, અમદાવાદ-૭

YEAR-25 • ISSUE: 14/15 DATE: 09-04-16 • SATURDAY • PAGES : 4 • PRICE Rs. One • YERLY-SUB:Rs. 60/-



પાકિસ્તાનના લાહોર ખાતે ઇસ્તરની ઉજવણી માટે એકઠા

મળેલા ખ્રિસ્તી કુટુંબો પર આતંકવાદીઓનો હુમલો

પાકિસ્તાનના લાહોર શહેર ખાતે આવેલ ગુલશન-એ-ઈકબાલ પાર્કમાં ઇસ્તરના પવિત્ર તહેવાર નિમિત્તે ઉજવણી કરવા એકઠા મળેલા ખ્રિસ્તી કુટુંબો આતંકવાદીના હુમલાનો ભોગ બન્યા હતા. આતંકી હુમલામાં ૭૦ જેટલા મૃત્યુ થયા હતા. પાકિસ્તાનમાં લઘુમતીઓને કાયમી ધોરણે ત્રાસ અને આતંક સહન કરવો પડે છે. પાકિસ્તાનમાં લઘુમતી સમુદાયોની હાલત કફોડી છે. ત્યાં સુરક્ષાની વ્યવસ્થા જ નથી. ધીમે ધીમે પાકિસ્તાનમાંથી લઘુમતીઓ જ્યાં સહારો મળે ત્યાં અન્યત્ર દેશોમાં હિજરત કરી રહ્યા છે. પાકિસ્તાનમાં હિંદુ અને શીખોની વસ્તી માત્ર ત્રણ ટકા જેટલી રહી છે. એક જમાનામાં તે ૨૦ ટકાથી વધુ હતી. પાકિસ્તાનમાં

હિંદુ, ખ્રિસ્તી, અહેમદીયા જેવા તમામ સમુદાયની એક અલગ શ્રેણી છે. તેઓનો સામાજિક, આર્થિક, રાજકીય અને વહીવટી સ્તરે ભેદભાવનો શિકાર બને છે. છેલ્લા કેટલાક વર્ષોથી કટ્ટરવાદીઓ દ્વારા ખ્રિસ્તી લઘુમતી શિકાર બનતી આવી છે. ધર્મનિંદાના કાયદાનો અનેક લોકો ભોગ બન્યા છે.

બ્રિટીશ પાકિસ્તાની ક્રિશ્ચિયન એસોસિએશિયન, કે જેઓ ઇસ્તરના દિવસે આત્મઘાતી બોમ્બનો શિકાર બન્યા છે તેમની મદદ કરી રહ્યા છે તેમણે લંડન ખાતે એક વિરોધ પ્રદર્શન યોજ્યું હતું. અને તેમણે વિશ્વની સરકારોને અનુરોધ કર્યો હતો કે તેઓ પાકિસ્તાનમાં નિર્દોષ ધાર્મિક લઘુમતીઓના જીવનનું રક્ષણ કરવા

માટે કોઈ કારાગત ઉપાય શોધે. ઇસ્તરના દિવસે જાતિ નિકંદનની યોજનામાં બાળકોને નિશાન બનાવાયા હતા. નિર્દોષ બાળકો ઇસ્તરનો આનંદ માણી રહ્યા હતા ત્યારે તેમની થયેલ હત્યાથી સમગ્ર વિશ્વ હતપ્રત છે. તેવું વિલ્સન ચૌધરી, બીપીસીએના ચેરમેને જણાવ્યું હતું.

પાકિસ્તાનની લંડન ખાતે આવેલ હાઈકમિશન સામે આ ઘટના બાબતે વિરોધ પ્રદર્શન યોજવામાં આવ્યું હતું. અને અસરગ્રસ્તોને ન્યાય મળે માટે યોગ્ય કાર્યવાહી માટે કહ્યું હતું.

ગ્રાહક
મિત્રોને
વિનંતી.

આપનું લવાજમ બાકી છે/
પૂરું થયેલ છે. લવાજમ અને આર્થિક
સહયોગ મનીઓર્ડરથી નીચેના
સરનામે મોકલી શકો છો.

જગદિશ્વ
સાપ્તાહિક

૨/૧૦ સોનિયા એપાર્ટ.
પીટીકોલેજ રોડ, નારાયણ
નગર અમદાવાદ - ૭
ફોન નં. ૯૮૨૫૧૬૯૩૮૬-
૦૭૯ ૬૫૨૧૪૭૫૬

ઇસ્લામિક સેમિનરી દારુલ ઉલુમ દેવબંદે ભારત માતાકી જય બિન ઇસ્લામીક ઠેરવતો ફતવો જારી કર્યો

વિશ્વની સૌથી મોટી ઇસ્લામિક સેમિનરી ગણતાં દારુલ ઉલુમ દેવબંદે જારી કરેલા ફતવામાં જણાવ્યું હતું કે ભારત માતાકી જયના નારા ઇસ્લામના સિધ્ધાંતોની વિરુદ્ધ છે. હિંદુ માન્યતા અનુસાર ભારત માતા દેવી છે અને તેઓ ભારત માતાની પુજા કરે છે. મુસ્લીમો માટે દેવીની પુજા કરવી બિન ઇસ્લામીક છે. ફતવામાં કહેવામાં આવ્યું હતું કે અમે દેશને પ્રેમ કરીએ છીએ પરંતુ તેની પુજા કરતા નથી. ઇસ્લામમાં ફક્ત એક જ પરમેશ્વરની આરાધનાની પરવાનગી અપાઈ છે.

વંદે માતરમ બાદ દારુલ ઉલુમ દેવબંદે ભારત માતા કી જયને પણ બિન ઇસ્લામિક ગણાવ્યું છે. પરંતુ મુસ્લીમ સમાજ આ ફતવાનો વિરોધ કરી રહ્યો છે. ઉત્તર પ્રદેશના ગાઝિયાબાદમાં મુસ્લીમ સમુદાયના લોકો સડકો પર ઉતરીને ફતવા સામે વિરોધ નોંધાવ્યો હતો. ગાઝિયાબાદના ઈમામથી માંડીને મુસ્લીમ રાજકીય નેતાઓએ ફતવાની નિંદા કરતાં જણાવ્યું હતું કે રાજકારણમાં પોતાની દુકાનો ચલાવવા માટે આ પ્રકારના ફતવાઓ જારી કરાય છે. ગાઝિયાબાદના ઈમામ કે ઝેડ. બુખારીએ જણાવ્યું હતું કે અમે આ ફતવાને માનતા નથી. ભારત માતા કી જય બોલવામાં કશો વાંધો નથી. આ પ્રકારના ફતવા રાજકીય લાભ ખાટવા માટે જારી કરાય છે. બાળપણથી અમારા માટે ભારત માતાકી જયનો અર્થ હિંદુસ્તાન જિંદાબાદ રહ્યો છે. ભાજપના નેતા શાહનવાઝ હુસેને જણાવ્યું હતું કે અમે ભારત માતા કી જયના નારો લગાવતા હતા અને લગાવતા રહીશું.

કેન્દ્રીય મંત્રી નિરંજના જ્યોતિએ દારુલ ઉલુમ દેવબંધના ફતવાની નિંદા કરતાં જણાવ્યું હતું કે આ ફતવો દેશના શહીદોનું અપમાન છે. આપણે જે દેશમાં રહીએ છીએ તેનો જયકાર કરવામાં શું વાંધો હોઈ શકે. ભારત માતાકી જયનો નારો ન લગાવવો દેશને વિભાજીત કરવાનો પ્રયાસ છે. આપણે પાકિસ્તાનમાં રહેતા નથી.

શિવસેનાના નેતા પ્રતાપ સરનાયકે જણાવ્યું હતું કે જો ભારતમાં રહેવું હોય તો તેમણે ભારત માતાકી જયનો નારો લગાવવો પડશે. નહીંતર અમે શિવસેના સ્ટાઈલમાં નારા લગાવવા ફરજ પાડીશું. દારુલ ઉલુમ છે કોણ કે આ પ્રકારના ફતવા જારી કરે. ધરતી માતાને વિવિધ ધર્મમાં માતા, અમ્મી, આઈ કહીને બોલાવીએ છીએ.

મુસ્લીમ ધર્મગુરુ ખાલિદ રશીદ ફિરંગીએ જણાવ્યું હતું કે દેશની આઝાદીમાં મુસ્લીમોએ પણ ઘણાં બલિદાન આપ્યાં છે. જ્યારે મુસ્લીમોએ કહી દીધું છે કે સારે જહાંસે અથ્થા હિંદુસ્તા હમારા ત્યારપછી આ મામલે કોઈ ચર્ચા કરવાની જરૂર રહેતી નથી.

ભારત માતાકી જય નહી બોલનારાઓના માથા વાઢી લેવાની વાત બાબા રામદેવે કહી છે. હવે રાષ્ટ્રવાદનો વાદ લેનારાઓની સંખ્યા વધી રહી છે. જેમણે રાષ્ટ્ર માટે જ્યારે કુરબાનીની જરૂર હતી ત્યારે પીછેહટ કરી હતી તેવા પોસ્ટરો કોંગ્રેસે જાહેરમાં મુક્યા છે.

માત્ર ભારત માતાકી જય બોલવાની રાષ્ટ્રભક્ત બની જવાતું નથી અથવા તો દેશભક્તિ દેખાતી નથી. પરંતુ માત્ર હિંદુત્વના એજન્ડા પર રચાયેલ પક્ષો હવે સત્તા મળતાં પોતાના પોત પ્રકાશવા માંડ્યા છે તેવા અનેક વ્યક્ત્યો વીજાણું માધ્યમો પર દેખાઈ રહ્યા છે.

દેશભક્તિ અને રાષ્ટ્રવાદનું તુત ઉભુ કરીને કેટલાક પરિબળો દેશનું વિભાજન કરવા માટે અને દેશની એકતા તોડવા માટે પ્રયત્નો કરી રહ્યા છે તેવું ચિત્ર દેખાઈ રહ્યું છે. દેશનો સામાન્ય નાગરિક જેને આની સાથે કોઈ લેવાદેવા નથી તેનો ઉપયોગ કરવાનો પ્રયત્ન શરૂ કરી દેવાયો છે. કેટલીક સંસ્થાઓ દ્વારા મુસ્લીમ વિસ્તારોમાં પોતાનો મત વ્યક્ત કરવાના ફરફરીયા ફરતાં કરી દેવાયા છે. જો તેમાં મુસ્લીમ બિરાદરો પોતાની અસંમતિ વ્યક્ત કરે તો તેઓ દેશદ્રોહી છે તેવું સાબિત કરવાનો કેટલાક પરિબળો પ્રયત્ન કરી રહ્યા છે. દેશની સત્તા સ્થાને બેઠેલી નેતાગીરીએ આ બાબતે વિચારવાનો સમય પાકી ગયો છે. જો તેઓ સમયસર અસરકારક પગલાં લેશે નહી તો દેશનું બિનસાંપ્રદાયિક બંધારણ ડેબે ચઢી જશે.

યમનમાં અપહત પાદરીની સલામતી અંગે સતાવતી ચિંતા

યમનમાં ગત માસમાં કેટલાક બંધુકધારી આતંકવાદીઓએ ભારતીય મુળના એક પાદરીનું અપહરણ કર્યાના સમાચારોએ સનસનાટી સર્જી હતી. હવે તે પાદરી સલામત છે કે કેમ તે અંગેની ચિંતાઓ સતાવી રહી છે. આ બાબતે ભારતના વિદેશ મંત્રી સુષ્મા સ્વરાજે જણાવ્યું હતું કે અપહત પાદરીની હત્યાની ખોટી અફવા ફેલાઈ હતી અને તેમની ઝડપી સલામત મુક્તિ માટે સરકાર પ્રયાસ કરી રહી છે.

વિદેશ પ્રધાનને ટાંકતા કેથલિક જુથે આ માહિતી આપી હતી કે કેટલાક બંધુકધારીઓએ યમનના એડન શહેરમાં આવેલા એક વૃધ્ધાશ્રમ પર હુમલો કરીને ભારતીય મુળની ચાર સાધ્વીઓ સહિત ૧૫ લોકોને ઠાર માર્યા હતા. તે વખતે હુમલાખોરો ફાધર ટોમ ઉગુત્રાલિલનું અપહરણ કરી ગયા હતા. પોપ ફ્રાંસિસે પણ આ હુમલાને વખોડી કાઢ્યો હતો. એક સંગઠનનું પ્રતિનિધિ મંડળ વિદેશ પ્રધાન સુષ્મા સ્વરાજને મળ્યું હતું.

જગદિશ્વ સાપ્તાહિક વેબ સાઇટ ઉપર ઉપલબ્ધ છે.

<http://jagadishchristian.com>

ઉપરોક્ત વેબ સાઇટ ઉપરાંત ફેસબુક <http://facebook.com/robin.dholakia> પર જોઈ શકાશે



નવક્રાંતિ

પનામા પેપર લીકસમાં ૫૦૦ ભારતીયોના નામ ખુલ્યા.વિદેશોમાં ગુપ્ત ખાતાઓ, કંપનીઓ ખોલી, કાળા નાણાંનો સંચય કરનારાઓ સામે વડાપ્રધાન અને નાણા પ્રધાને કોઈને પણ બક્ષવામાં નહીં આવે તેવી જોરદાર વાત કહેવાઈ. પરંતુ હજુ સુધી કાળા નાણાં બાબતે કોઈ સુગમ કાર્યવાહી થઈ શકી નથી. કાયદાની આંટીઘુટીઓમાં આજસુધી કોઈની પાસેથી કાળા નાણાં બાબતે કશું નક્કર થઈ શક્યું નથી. કાયદાવિદોએ અમીરોને છોડાવી દીધા છે અને મોટી મોટી ગુલબાંગો પોકારતા રાજકારણીઓ પણ કશું ઉકાળી શક્યા નથી.

માત્ર ને માત્ર સામાન્ય નાગરિક અને મધ્યમવર્ગનો નાગરિક બિચારો લાચારીથી ટેક્સ ભરતો હોય છે. જ્યારે અમીરોએ ભાડે રાખેલ સલાહકારોએ ક્યારેય સાચો ટેક્સ ભરવા કોઈને મજબૂર કર્યા નથી. મોટા મોટા ભાષણો અને શેખીઓથી સામાન્ય પ્રજાએ પોતાની ઈચ્છાઓને પોશવાની છે. સફળતાઓ આવા કેસોમાં ક્યારેય દેખાઈ નથી. ન્યાય એવા લોકોની સાથે રહ્યો છે જેમની સાથે સત્તા, મત્તા રહી છે. પનામામાં જાહેર થયેલા મોટાભાગના લોકો તેમને કોઈ લેવાદેવા નથી કહી નિકળી જવાના કેટલાક કાયદાની આંટીઘુટીઓમાં બહાર આવી જવાના, આખરે ઠામ થઈ જવાનું.

જાણવા જેવું

જાન્યુઆરી ૨૦૦૯માં વિવિડ પિન્ક તરીકે ઓળખાતા ગુલાબી રંગના હીરાની હરાજી કરવામાં આવી હતી. આ હીરાની આસપાસ બે સફેદ હીરા જડવામાં આવ્યા હતા. અને ૪૩.૬ કરોડ રૂપિયામાં તે વેચાયો હતો.

મારીયો બ્રાન્ડો દિગ્દર્શિત ફિલ્મ ગોડફાધરની ઓરીજનલ સ્ક્રીપ્ટની હરાજી ૨૦૦૫માં કરવામાં આવી હતી ૧૭૩ પાનાની આ સ્ક્રીપ્ટના ૩ કરોડ, ૧૨ લાખ રૂપિયા ઉપજ્યા હતા.

લેડી ડાયનાએ સહી કરેલા પત્તાની હરાજી કરવામાં આવી ત્યારે એ એક પત્તાના ૮ લાખ ૩૨ હજાર રૂપિયા ઉપજ્યા હતા. આ પત્તુ એર હોસ્ટેસ શેલા બાર્ડલે વ્હાઈટ દ્વારા સાચવી રાખવામાં આવ્યું હતું.

૧૯૯૮માં એક ફાઉન્ટેન પેનની હરાજી થઈ અને આ પેનના ૨૧ કરોડ ૮ લાખ રૂપિયા ઉપજ્યા હતા. આ પેનમાં રૂબિ, સેફાયસ વિગેરે કીમતી પથ્થરો જડવામાં આવ્યા હતા અને તે એક નહીં પુરા ૬૦૦. ફેન્ય કંપની રીડીન દ્વારા તે બનાવવામાં આવી હતી. આ પેનને બનાવવામાં એક વર્ષનો સમય લાગ્યો હતો.

૧૯૨૭માં આવેલી સાઈલેન્ટ ફિલ્મ મેટ્રોપોલીનના પોસ્ટરની ૨૦૦૫માં હરાજી કરવામાં આવેલી તેમાં તેના ૬૯ કરોડ રૂપિયા ઉપજ્યા હતા. આ ફિલ્મના પ્રમોશન માટે માત્ર ૪ પોસ્ટર જ તૈયાર કરવામાં આવ્યા હતા.

જહોન એફ કેનેડી ખુબ સારા વેન્ટ્રીલોકિવિસ્ટ એટલે કે અન્ય કોઈ વ્યક્તિ બોલે છે એ રીતે તેઓ બોલવાનું કૌશલ્ય ધરાવતા હતા.

મનુષ્યના ગળામાં રહેલા કાકડા રબર બોલ કરતાં વધુ ઉંચા ઉછળી શકે છે પરંતુ આ પ્રક્રિયા માત્ર ૩૦ મીનીટ સુધી જ થઈ શકે છે.

બેલ્જીયમનો ત્રણ માસનો સૌથી નાનો સેનાપતિ ડ્યુક ગોડફ્રે ત્રીજો ઈતિહાસમાં ધી કેડલ ડ્યુક ના નામથી ઓળખાય છે. આ બાળ સેનાપતિ ઘોડીયામાં સુવાડીને યુધ્ધના મોરચે લઈ જવાતો હતો.

જાહેરાત માટે સંપર્ક કરો

આપની વ્યવસાયલક્ષી કે લગ્ન સબંધી, જાહેરાત વિશાળ વાયક વર્ગ સુધી ઝડપથી પહોંચાડવા માટે અમારો સંપર્ક કરો.

નવક્રાંતિ સાપ્તાહિક 9825169386

ઇન્ટરનેશનલ જીવનસાથી પસંદગી કેન્દ્ર

- દેશ, વિદેશ તથા ડીવોર્સ પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમુદ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાહ મશીન મેળવવા સંપર્ક કરવો
- ઇન્ડિયાની પવિત્રભુમિના પ્રવાસના પુસ્તકો મળશે.

સંપર્ક :- શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૭૧૪૫૧૮૩૬૭

અનુ. પાન ન. ૪ નું ચાલુ

સાક્ષી છે કે સ્વાતંત્ર સંગ્રામમાં તેમનો ફાળો નહિવત હોવા છતાં દેશભક્તિના ગુણગાન તેઓ જ આલાપ્યા કરે છે.

દેશની ઉચ્ચ સ્તરીય શૈક્ષણિક સંસ્થાઓમાં ન્યાયિક ફેસલાઓ કરવામાં કેન્દ્ર સરકાર સદંતર નિષ્ફળ નીવડી છે. ત્યારે લોકશાહીના ચોથા સ્તંભ એવા મીડીયાએ પોતાની જવાબદારી ઈમાનદારીથી અદા કરવાની હતી. પરંતુ મોટાભાગના મીડીયા સમુદો રાજકીય પક્ષોના હાથા બની તેમની માનસિકતાને પ્રોત્સાહન આપી રહ્યા છે. જટીલ અને અત્યંત મુશ્કેલ મુદ્દાઓ અને સમસ્યાઓને કેટલાક પ્રશ્નોમાં રૂપાંતર કરીને હાં કે ના માં ઉત્તર હાંસલ કરી મીડીયા સમાચારોની હત્યા કરી રહી છે. મીડીયાએ પત્રકારત્વની ગરીમાને જાળવવું હોય તો દેશની તમામ સમસ્યાઓ પછી ભલે તે આર્થિક હોય, સામાજિક હોય, શૈક્ષણિક હોય કે રાજકીય હોય તેનું પૃથ્થકરણ ખુબજ નિષ્ઠા અને ઈમાનદારીથી થવું જોઈએ ત્યારે જ તેમની વિશ્વશનીયતા જળવાશે.

આખું જેએનયુ કેમ્પસ અંધાધુધીનો શિકાર છે. વિદ્યાર્થીઓ ભયભીત છે. આવા સમયે મીડીયા અને સરકારની ભુમિકા ખુબ મહત્વની બની જાય છે. જોવાનું રહ્યું કે ન્યાયની સ્થાપના માટે કોણ કેવી ભુમિકા ભજવે છે.

(સૌ. યુવાસાથી)

જેએનયુમાં દેશવિરોધી સુત્રોચ્ચાર કરનારા બહારના વિદ્યાર્થીઓની ઓળખ થઈ

જવાહરલાલ નહેરુ યુની. માં દેશ વિરોધી સુત્રોચ્ચાર કરનારા સાચા ગુનેગારોની ઓળખ થઈ ગઈ છે. તપાસ સમિતિએ કેટલીક કેન્દ્રીય યુની. માં અભ્યાસ કરી રહેલા કાશ્મીરી વિદ્યાર્થીઓ અને કેટલાક પ્રોફેશનલ્સની ઓળખ કરી લીધી છે. આ લોકો જેએનયુમાં યોજાયેલ કાર્યક્રમ દરમિયાન દેશવિરોધી સુત્રોચ્ચાર કરતાં નજરે પડ્યા હતા. જેએનયુ દ્વારા આ મુદ્દે તપાસ માટે જે હાઈલેવલ સમિતિની રચના કરવામાં આવી હતી તેનો આંતરિક અહેવાલ ફરતો થયો છે. આતંકી અફઝલને ફાંસી આપવાના વિરોધમાં યોજાયેલ કાર્યક્રમમાં કેટલાક લોકો દેશવિરોધી સુત્રોચ્ચાર કરતાં નજરે પડ્યા હતા અને તેઓ બહારના લોકો હતા.

હવે અનેક સવાલો ઉપસ્થિત થાય છે. કે પોલીસે કોઈપણ જાતની વધુ તપાસ કર્યા વગર જ જે વિદ્યાર્થીઓ પર દેશદ્રોહનો કેસ માંડીને ધરપકડ કરી હતી તે ખોટી હતી. અને તેથી તેમને જેલમાં સબડવાનો વારો આવ્યો. આ બધું કરવા પાછળ કોનો દોરી સંચાર હતો તે બહાર લાવવું પડે. જેએનયુમાં વિદ્યાર્થી સંગઠનોની તોડફોડમાં રાષ્ટ્રીય સ્તરે જે ગંદું રાજકારણ રમાયું પોલીસ તેના હાથા બની તે સ્પષ્ટ દેખાઈ રહ્યું છે. હવે ન્યાયતંત્ર કેવો ન્યાય તોળે છે તેના પર ન્યાયતંત્રે હવે મુશ્કેલ કાર્ય કરવાનું રહેશે. બંધારણીય અધિકારો અને લોકશાહીને જેલમાં પુરવા કટિબધ્ધ લોકો સામે કોણ વામણુ પુરવાર થાય છે તે સમય બતાવશે.

અનામત નીતિની સમીક્ષાની માંગ સામે અનામતને આંચ નહીં આવે તેવી સ્પષ્ટતા કરતા વડાપ્રધાન મોદી

રાષ્ટ્રીય સ્વયંસેવક સંઘ દ્વારા અવારનવાર થતી અનામત નીતિની સમીક્ષાની માંગ સામે રાજધાની દિલ્હીમાં આંબેડકર મેમોરીયલમાં બોલતાં જણાવ્યું હતું કે હું આંબેડકર ભક્ત છું અને સત્તામાં આવ્યો હોવાથી મને નિશાન બનાવાઈ રહ્યો છે. દલિતો માટેની અનામત નીતિમાં કોઈ બદલાવ નહીં થાય. અનામતના મુદ્દા પર વિરોધપક્ષો ભાજપ વિરુદ્ધ જુદાણા ફેલાવી રહ્યા છે. દલિતો, આદિવાસીઓ અને પછાત વર્ગોનો અનામતનો અધિકાર કોઈ ઈનવી શકશે નહીં. અગાઉ સંઘના નેતા મોહન ભાગવત સહિતના નેતાઓ ઘણીવાર અનામત નીતિની સમીક્ષાની માંગણી કરી ચુક્યા છે ત્યારે મોદીએ તેમની નીતિનો સ્પષ્ટ સંકેત આપી દીધો છે.

તેમણે કહ્યું હતું કે ભાજપ જ્યારે પણ સત્તામાં આવ્યો છે ત્યારે દલિતો અને આદિવાસીઓ માટેની



અનામતને કોઈ હાનિ થઈ નથી. પરંતુ જનતાને ગેરમાર્ગે દોરવા માટે જુદાણા ફેલાવાઈ રહ્યા છે. ભાજપ ઘણા વર્ષોથી ગુજરાત, મધ્યપ્રદેશ, પંજાબમાં સત્તા પર રહ્યો છે છતાં ત્યાં અનામત નીતિને કોઈ હાનિ પહોંચી નથી. જેમને ફક્ત રાજકારણ રમવામાં રસ છે તેવા

લોકો આવી બાબતોમાંથી બહાર આવવામાં નિષ્ફળ ગયા છે. જો બાબા આંબેડકર પોતે પ્રગટ થાય તો તેઓ પણ અનામતનો અધિકાર છિનવી શકશે નહીં. બાબા સાહેબ તમામ કચડાયેલા લોકોનો અવાજ હતા અને વિશ્વના મહામાનવ હતા.

સ્વચ્છતા ઝુંબેશ માટે મધ્યપ્રદેશ જિલ્લા વહીવટીતંત્રનો અનોખો નુસખો

મધ્યપ્રદેશમાં જાહેરમાં શૌચ ખતમ કરવા માટે વહીવટી તંત્રએ એક નવો નુસખો અજમાવ્યો છે. એમપીના રીવા જિલ્લામાં વહીવટી તંત્રે જાહેરમાં શૌચ કરનારનો ફોટો વોટ્સઅપ પર મોકલનારને ૧૦૦ રૂપિયાનું ઈનામ આપવાની જાહેરાત કરી છે. આ વહીવટી તંત્ર જિલ્લાને ૧૫ ઓગષ્ટ સુધીમાં જાહેરમાં શૌચમુક્ત બનાવવાના અભિયાન પર છે. વહીવટી તંત્રની આ ઈનામી યોજના ૨૦ ગ્રામપંચાયતો માટે છે. જિલ્લાની આ તમામ ગ્રામપંચાયતોને જાહેરમાં શૌચ કરનારાઓ પર દંડ ફટકારવાનો નિર્ણય કરી ચુકી છે. જાહેરમાં શૌચ કરતાં પકડાનારાનું રેશનકાર્ડ કેન્સલ કરવામાં આવશે તેવું જિલ્લા પંચાયતના સીઈઓ નિલેશ પારિખે જણાવ્યું હતું.

દેશમાં સ્વચ્છતા માટે કેન્દ્ર સરકાર વતી ઝુંબેશ શરૂ કરવામાં આવી છે તેના અનુસંધાનમાં રાજ્યોએ કેટલાક પગલાં લેવા આવશ્યક છે. જેથી દેશમાં સ્વચ્છતા જાળવવામાં આવે અને દેશની છબીમાં સુધારો થઈ શકે.



ઇન્ટરનેશનલ યુવનસાથી પસંદગી વિભાગ (યુવકો) (૪૧)

નંબર	શૈક્ષણિક લાયકાત	જન્મ તારીખ	માસિક આવક	મિશન	સ્થિતિ
૪૦૭	એમ.એસ.(અમેરીકા સીટીઝન)	૧૦-૧૨-૮૭	૪૦૦૦૦ડોલર	આર.સી.	કુંવારા
૪૦૮	બી.ઇ.મીકેનીકલ એન્જી.	૩-૬-૯૨	૧૫૦૦૦	મેથો.	કુંવારા
૪૦૯	બીએસસી(કેમેસ્ટ્રી)	૧૮-૫-૭૯	૫૦૦૦૦	આર.સી.	કુંવારા
૪૧૦	બીકોમ.એમબીએ ચાલુ	૯-૫-૮૭	૧૫૦૦૦	મેથો.	કુંવારા
૪૧૧	બીએ. ઇઝરાયેલ	૨૭-૭-૮૫	૬૫૦૦૦	આર.સી.	કુંવારા
૪૧૨	એમ.કોમ. ઇન્ટર સીએ	૨૩-૬-૮૪	૪૦૦૦૦	આર.સી.	કુંવારા
૪૧૩	બીઈ.આઈટી. ઇન્ફો.ટેકનો.	૧૧-૧-૮૬	૨૦૦૦૦	સા.આર્મી.	કુંવારા
૪૧૪	હોમલેન્ડ સીક્યુ. એમ.એ. અમેરીકા સીટીઝન	૨૯-૯-૮૦	૬૫૦૦૦ડોલર	મેથો.	કુંવારા
૪૧૫	બીઈ.ઇલેક્ટ્રીકલ એન્જી.	૨૮-૪-૯૨	-	મેથો.	કુંવારા
૪૧૬	બીકોમ.પીજી ડીપ્લોમા.એમબીએ ચાલુ	૭-૧૧-૮૭	૧૫૦૦૦	સીએનઆઈ	કુંવારા
૪૧૭	બીકોમ.એમબીએ ફાઈનાન્સ.સીબીએમ.પીજીડીબી	૩૧-૭-૭૯	૪૦૦૦૦	મેથો.	કુંવારા
૪૧૮	૧૨પાસ.આઈટીઆઈ ફીટર (આર્કિટક)	૨૧-૧૧-૮૮	૪૫૦૦૦	આર.સી.	કુંવારા
૪૧૯	બીકોમ.સીએ.ઇન્ટર સીએ ચાલુ	૯-૧૦-૮૮	૮૦૦૦	સા.આર્મી.	કુંવારા
૭૪૩	૧૨ સાયંસ, કોમ્પ્યુ.હાર્ડવેર એન્જી.	૧૭-૨-૭૮	૩૫૦૦૦	આર.સી.	કુંવારા
૭૪૪	૧૨પાસ.મોટર રીવાઈન્ડીંગ,આઈટીઆઈ	૨૨-૮-૮૫	૯૩૦૦	આર.સી.	કુંવારા
૭૪૫	એમએ.બીએડ(અંગ્રેજી)	૨૩-૫-૮૫	૧૫૫૦૦	આર.સી.	કુંવારા
૭૪૬	માસ્ટર ઓફ કોમ્પ્યુ.એપ્લી.એનસીવીટી	૩-૧-૮૫	૮૦૦૦	સા.આર્મી.	કુંવારા
૪૪૭	૧૨પાસ,આઈટીઆઈ.ઇલેક્ટ્રી.૨વર્ષ	૧૦-૬-૮૫	૧૫૦૦૦	સા.આર્મી.	કુંવારા
૭૪૮	બીકોમ.ડીટીપી	૩૦-૧-૭૯	૧૯૦૦૦	આર.સી.	કુંવારા
૭૪૯	૧૨ પાસ	૪-૧-૮૮	૩૨૦૦૦	સા.આર્મી	કુંવારા
૭૫૦	એમએબીએડ	૨૨-૧૦-૮૫	૨૭૦૦૦	આર.સી.	કુંવારા
૭૫૧	૧૨ પાસ	૭-૭-૮૪	૧૧૦૦૦	મેથો.	કુંવારા
૭૫૨	ડીપ્લોમાં ઇન ઓટો.એન્જી.	૧૩-૫-૭૭	૨૫૦૦૦	મેથો.	કુંવારા
૭૫૩	૧૨પાસ.પીટીસી,સીસી કોમ્પ્યુ.	૨૫-૨-૯૨	૮૦૦૦	અલાયન્સ	કુંવારા
૨૮૨	બીએ	૧૨-૯-૭૦	૧૫૦૦૦	સીએનઆઈ	છુટાછેડા
૨૮૩	સેફ્ટરીકોર્ષ,બીએ.પીજીડીએમ,આઈઆઈપીએમ	૨૮-૬-૭૧	૪૦૦૦૦	આર.સી.	છુટાછેડા
૨૮૪	બીકોમ	૪-૧-૭૧	૨૨૦૦૦	આર.સી.	વિધુર
૨૮૫	બીઈ ઇલેક્ટ્રીકલ	૧૧-૮-૭૩	૭૦૦૦૦	આર.સી.	છુટાછેડા
૨૮૬	૧૦પાસ,એક્સરે ટેકની.ડીપ્લો.હોસ્ટપીટ ઇનચાર્જ	૨૯-૬-૭૫	૨૪૦૦૦	મેથો.	છુટાછેડા



યુવતીઓ (૪૧)



૪૦૫	બીએ.૩ ૧/૨વર્ષ જીએનએમ	૧-૫-૮૩	૧૨૦૦૦	બેરશેબા	કુંવારા
૪૦૬	બીએસસી નર્સીંગ	૨-૧૨-૭૬	૧૮૦૦૦	મેથો.	કુંવારા
૪૦૭	એમએસસી.બીએડ.(ચાલુ)	૯-૩-૯૨	-	આર.સી.	કુંવારા
૪૦૮	બીકોમ.ઇન્સ્ટુ.ટેકનો.સોફ્ટવેર,ડાયાલીસીસ ટેક.	૨૪-૭-૮૧	૧૪૫૦૦	સીએનઆઈ	કુંવારા
૪૦૯	એલએલએમ.(પ્રેક્ટીસ ચાલુ)	૧૯-૧-૮૮	-	આર.સી.	કુંવારા
૪૧૦	એમબીએ.(એચઆર) યુ.કે રીટર્ન	૧૯-૧૦-૯૦	-	આર.સી.	કુંવારા
૪૧૧	પીટીસી.એમએસસી.ઓર્ગે.કેમેસ્ટ્રી.બીએડચાલુ.	૩૦-૧૦-૮૭	૭૫૦૦	આર.સી.	કુંવારા
૪૧૨	બીએસસી.બીએડ.એમએસસી ચાલુ.	૧૪-૫-૮૦	૩૫૦૦૦	સીએનઆઈ	કુંવારા
૪૧૩	માસ્ટર ઇન ઇકો.કોમ્પ્યુ.	૨-૨-૯૫	-	આર.સી.	કુંવારા
૪૮૯	બીએ.કોમ્પ્યુ.ઓફીસ મેનેજમેન્ટ	૪-૭-૮૧	-	સા.આર્મી	કુંવારા
૪૯૦	બીએ.(ઇકોનોમીક્સ)	૨૩-૯-૭૯	-	મેથો.	કુંવારા
૪૯૧	ડીપ્લોમા.ઇન એમઆર.ચાલઇલ્ડ બીએડ ચાલુ	૨૧-૬-૮૮	૧૦૦૦૦	મેથો.	કુંવારા
૪૯૨	૧૦ પાસ	૧૦-૧-૮૮	-	આર.સી.	કુંવારા
૪૯૩	પીટીસી	૨૨-૮-૮૪	૧૦૦૦૦	આર.સી.	કુંવારા
૪૯૪	એમએ.એસ.આઈ	૧૯-૧૨-૮૦	૮૫૦૦	આર.સી.	કુંવારા
૧૬૮	બીકોમ.જનરલ નર્સીંગ કેનેડા	૨૯-૭-૭૮	૨૦૦૦ડોલર	સીએનઆઈ	છુટાછેડા
૧૬૯	માસ્ટર ઇન ઇલેક્ટ્રો.એન્ડ કમ્પ્યુની. કેનેડા સીટીઝન	૩-૧-૮૫	૨ લાખ	આર.સી.	છુટાછેડા
૧૭૦	બીએ.એમ.એ.બીએડ.	૨૧-૫-૮૧	૩૦૦૦	મેથો.	છુટાછેડા
૧૭૧	૩ ૧/૨ વર્ષ જીએનએમ. ડાયાલીસીસ ટેકની.	૨૦-૫-૮૩	૨૦૦૦૦	આર.સી.	છુટાછેડા

ઇન્ટરનેશનલ યુવનસાથી પસંદગી કેન્દ્ર

ડાયરેક્ટરશ્રી ભાઈલાલભાઈ એસ.ટેલર,


પાર્ક સ્ટ્રીટ,મેથોડીસ્ટ નર્સીંગ સ્કુલ સામે,મિશન રોડ, નડીયાદનો સંપર્ક કરવો.

તેમના ફોન નં. **૯૮૯૮૩૧૮૬૮૫, ૯૭૧૪૫૧૮૩૬૭** છે

- (૧) રજીસ્ટ્રેશન ફી યોગ્યતાના ધોરણે લેવામાં આવશે.
- (૨) આર્થિક રીતે નબળા વિધવા કે બેરોજગાર વ્યક્તિઓ પાસેથી રજીસ્ટ્રેશન ફી લેવામાં આવતી નથી.તેમજ આવી વ્યક્તિઓ જીવનસાથી પસંદગી કેન્દ્રની રૂબરૂ મુલાકાતે આવશે તો પસંદગી કેન્દ્ર તરફથી તેમને ભાડા પેટે વધુમાં વધુ રૂ. ૩૦-૦૦ આપવામાં આવશે.
- (૩) રજીસ્ટ્રેશન ફી સિવાય લગ્ન પહેલાં કે પછી કોઈપણ જાતની ફી કે નાણાં લેવામાં આવતાં નથી.(૪) લગ્નવાંચ્છુક યુવક-યુવતીઓના બાયોડેટા વિનામુલ્યે જાહેરાત તથા ઇન્ટરનેટ પર મુકવા સંપર્ક કરવો.
- (૫) visit by appointment only

રામદેવના આટા નુડલ્સ મેગી કરતાં પણ ખરાબ નિકળ્યા હોવાનો અહેવાલો

નેસ્લેનુ ઉત્પાદન મેગી દેશભરમાં જાણીતી પ્રોડક્ટ હતી.પરંતુ તેના લેબ.રીપોર્ટમાં બહાર આવેલી ક્ષતિઓ બાદ, બજારમાંથી મેગીનું ઉત્પાદન નેસ્લે કંપનીએ હટાવવુ પડ્યું.ત્યારબાદ બાબા રામદેવે પોતાની પ્રોડેક્ટ બજારમાં મુકી.તેમાં સ્વદેશી ચીજ મુકી અને વધુ સારી છે તેમ કહીને મુકી..હવે પતંજલિની આ પ્રોડેક્ટ આટા નુડલ્સ પણ સબસ્ટાન્ડર્ડ હોવાનું કુડ સેફ્ટી એન્ડ ડ્રગ્સ એડ.ની ટીમે જાહેર કર્યું છે. પતંજલિના ત્રણ ગણા એશ કન્ટેટ વાળા નુડલ્સના સેમ્પલ મળી આવ્યા હતાં.જે મેગી સેમ્પલ કરતાં પણ વધુ ખરાબ માલુમ પડ્યા છે.



કાળા નાંધા અંગેના નવા કાયદા હેઠળ તપાસ કરાશે

પનામા પેપર્સમાં જે ૫૦૦ ભારતીયોના નામ જાહેર થયા છે તેમની સામે કાળા નાણાં વિરોધી નવા કાયદા હેઠળ તપાસ હાથ ધરવામાં આવશે. વિદેશમાં ભારતીયોએ ઊભા કરેલા કાળા નાણાંનું દુષણ દુર કરવા માટેના નવા કાયદા બ્લેક મની(અનડીસ્કલોઝ્ડ ફોરિન ઇન્કમ એન્ડ એસેટ્સ એન્ડ ઇમ્પોઝીશન ઓફ ટેક્સ એક્ટ, ૨૦૧૫)ની કડક જોગવાઈઓ હેઠળ તપાસ અને દેખરેખ કરાશે.સરકારે પનામા પેપર્સ લીક્સ કેસમાં જાહેર થયેલાં ભારતીયોના નામોમાં તપાસ માટે એક બહુપક્ષીય જુથની રચના કરી છે.અને વિદેશમાં ધરાવતા તમામ ગેરકાયદેસરના ખાતાઓ સામે પગલાં લેવાની હાકલ કરી છે.કેન્દ્રીય નાણાં મંત્રી અરુણ જેટલીએ કહ્યું છે કે આ મામલે કોઈને પણ બક્ષવામાં આવશે નહીં.

રેલ્વે દ્વારા વિકલાંગોને યુનિક ઓળખ પત્ર આપવામાં આવ્યા

શારીરિક રીતે અપંગ વ્યક્તિઓ માટે રેલ્વે બોર્ડ દ્વારા વિશેષ સુવિધા શરુ કરવામાં આવી છે.આ સુવિધા અંતર્ગત હેન્ડીકેપ મુસાફરોને યુનિક આઈડી કાર્ડ અપાશે.કાર્ડમાં રહેલી તમામ માહિતી રેલવેના સર્વર પર પહેલેથી જ ફીડ કરાયેલ હશે.તેથી મુસાફરોને હવેથી પોતાની વિકલાંગતા પુરવાર કરવા માટે પોતાની સાથે દસ્તાવેજને રાખવાની જરુર નહીં પડે.પ્રાયોગિક ધોરણે અમદાવાદ ડીવીઝનમાં લગભગ ત્રણ હજાર ફિઝીકલ ચેલેન્જડ વ્યક્તિઓને આ યુનિક આઈડી કાર્ડ ઇસ્યુ કરવામાં આવ્યા છે.કાર્ડના આધારે વિકલાંગ મુસાફર ભારતીય રેલવે તરફથી મળતા તમામ લાભો મેળવી શકશે.આ વખતે શારીરિક વિકલાંગ મુસાફરો માટે રેલવે તરફથી સુવિધાઓમાં વધારો કરાયો છે.જેના માટે પાંચ કરોડ રૂપિયા ફાળવવા માટે વેસ્ટર્ન રેલવે તરફથી બજેટમાં દરખાસ્ત મુકાઈ છે.જે મુજબ પાસ થશે તો અમદાવાદ રેલવે સ્ટેશન પર લિફ્ટબનાવાશે.તેમજ બીજી અન્ય સુવિધાઓ પણ આપવામાં આવશે.

સેરેના ચેરીટેબલ ટ્રસ્ટ સંચાલિત

ફેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ...સાથે ઇંગ્લીશ સ્પીકીંગ ફ્રી. માત્ર બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

હેડ ઓફિસ :- ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬.મો. નં: ૯૮૨૨૫૨૭૪૧૭૫

બ્રાન્ચ ઓફિસ :- ૧૪ સેલર, સરદાર કોમ્પ્લેક્ષ, સમજુબા સ્કૂલ સામે, ગોવિંદવાડી, ઇસનપુર અમદાવાદ.મો. નં: ૯૮૯૮૦૭૨૮૮૧

★ નીલા ફાઈનાન્સ ★

આપની બચત યોગ્ય સ્થાને મુકવી છે.?

જેવી કે માસિક આવક યોજના,રાષ્ટ્રીય બચત પત્રો,કિસાન વિકાસ પત્ર,ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

નીલા સી.ગામડીયા

‘નીલીવા કુંજ’ પંડિત નહેરુ વિદ્યાવિહારની બાજુમાં, બહેરામપુરા, અમદાવાદ -૩૮૦૦૨૨ ● ફોન નં.૨૫૩૫૫૮૫૮,૩૫૩૮૩૩૨૨



મહારાષ્ટ્રમાં પાણીની અભુતપુર્વ તંગી, લાતુરમાં રમખાણો ટાળવા માટે કલમ ૧૪૪ જાહેર કરાઈ

મહારાષ્ટ્રમાં ગંભીર દુકાળની સાથે સાથે પાણીની અભુતપુર્વ તંગી ઉભી થઈ છે. મહારાષ્ટ્રના લાતુર જિલ્લામાં પાણીની અછત એટલી હદે વધી ગઈ છે કે પાણી માટે મારામારી થવા લાગી છે. હાલની પરિસ્થિતિ એટલી બધી તંગદિલીભરી છે કે લાતુરની પાણીની ટાંકીઓ જ્યાં આવેલી છે તે વિસ્તારોમાં ૩૧ મે સુધી ૧૪૪મી કલમ લાગુ પાડી દેવાઈ છે. રાજ્યની દરેક પાલિકાના મુખ્ય મથકે રાયોટ કન્ટ્રોલ ફોર્સ ગોઠવી દેવાયા છે. રાજ્યની આ પહેલી ઘટના છે. જ્યારે કલેક્ટરે પાણીના મામલે હિંસા થતી ટાળવા માટે ક્રિમિનલ પ્રોસિજર કોડની કલમ ૧૪૪ લાગુ પાડવી પડી છે. મુંબઈના ઉપનગરો મીરા ભાયંદર અને થાણે-કલ્યાણમાં અઠવાડિયામાં ત્રણ દિવસ જ પાણી આવે છે. હવે બે દિવસની વિચારણા ચાલે છે. નવી મુંબઈ, પનવેલ, ખારઘર, કામોથે, સીબીડી બેલાપુર, સીવુડ, નેરુલ, અને વાશીમાં પણ પાણીની સ્થિતિ વણસી ગઈ છે.

લાતુર જિલ્લામાં પાણીની ભારે અછતના કારણે લગભગ દોઢ લાખ લોકો હિજરત કરી ચુક્યા છે. તમામ શૈક્ષણિક સંસ્થાઓને ૩૧મી માર્ચ સુદીમાં પરિક્ષાઓ પુરી કરી દેવાના આદેશો જારી કરી દેવાયા છે.

ઈસ્લામીક સ્ટેટના આતંકીઓનો બ્રસેલ્સમાં આતંકી હુમલો : ૩૪ ના મોત, ૨૦૦ ઘાયલ, વિશ્વ સમુદાયે હુમલાને વખોડ્યો



બેલ્જિયમની રાજધાની બ્રસેલ્સમાં ઈસ્લામીક સ્ટેટના આતંકીઓએ હુમલો કર્યો હતો. એરપોર્ટ ખાતે બે અને સબવે સિસ્ટમના મેટ્રો સ્ટેશન ખાતે એક બોમ્બ વિસ્ફોટમાં ઓછામાં ઓછા ૩૪ માણસોના જાન ગયા હતા અને ૨૦૦થી વધુ લોકો ઘાયલ થયા હતા. સુરક્ષા દળોનું માનવું છે કે તેમાંથી એક આત્મઘાતી વિસ્ફોટ હતો. વિસ્ફોટ પહેલાં અરબી ભાષામાં કેટલાક નારા અને ગોળીબારના અવાજો સંભળાયા હતા. એરપોર્ટના હુમલામાં ૧૪ લોકો માર્યા ગયા હતા. જ્યારે મેટ્રો ટ્રેનમાં થયેલા વિસ્ફોટમાં ઓછામાં ઓછા ૨૦ લોકોના મોત થયા હતા. વિસ્ફોટોના પગલે સમગ્ર શહેર બ્રસેલ્સને સુરક્ષા દળોએ ઘેરી લીધું હતું. તમામ સેવાઓ બંધ કરી દેવાઈ હતી. અને ટેરર એલર્ટની જાહેરાત કરવામા આવી હતી. આતંવાદી સંગઠન ઈસ્લામીક સ્ટેટ હુમલાની જવાબદારી લીધી હતી.

જાહેર ખબરના ભાવ

આખુ પાન	રૂ. ૧૦૫૦૦	અર્ધુ પાન	રૂ. ૫૦૦૦
૧/૪ પાન	રૂ. ૨૫૦૦	૧/૮ પાન	રૂ. ૧૦૦૦
વાર્ષિક પેનલ	રૂ. ૭૨૦૦	માસિક પેનલ	રૂ. ૧૦૦૦
ટયુકડી જાહેરાત રૂ. ૫૦૦			

વ્યવસાયિક જા.ખ. રૂ. ૬૦ કો. સે. મી.

આપની કોઈપણ પ્રકારની જાહેર ખબરો સંપૂર્ણ વિગત સાથે મોકલી આપી, વિશાળ વાચક વર્ગ સુધી પહોંચાડો. જાહેરખબર દર મંગળવારે કાર્યાલય પર પહોંચાડવી સંપર્ક : ૯૮૨૫૧ ૬૯૩૮૬, ૦૭૯-૬૫૨૧૪૭૫૬

લોકશાહીના પાયા હથમચાવતા રાષ્ટ્રવાદના ઠેકેદારો

ઘણા સમયથી સ્વતંત્ર ભારતની કેટલીક શૈક્ષણિક સંસ્થાઓમાં સ્વતંત્રતા છીનવી લેવાનો પ્રયાસ કરવામાં આવી રહ્યો છે. ફિલ્મ એન્ડ ટેલીવીઝન ઈન્સ્ટીટ્યુટ ઓફ ઈન્ડિયામાં ગજેન્દ્ર ચૌહાણને ચેરમેન બનાવવાનો મામલો ખુબ ચર્ચાએ ફટીઆઈઆઈ ના વિદ્યાર્થીઓએ મહીનાઓ સુધી વિરોધ કર્યો અને વિરોધ સમી ગયો. સામાન્ય માણસ વિરોધ પહેલા એફટીઆઈઆઈનું નામ પણ જાણતો નહીં હોય. એચઆરડી વિભાગે ગજેન્દ્ર ચૌહાણને ચેરમેન તરીકે ચાલુ રાખી વિદ્યાર્થીઓના વિરોધને કોઈ અસર કે તરફેણ આપી નહીં. એમ તો એચ. આર. ડી. મિનિસ્ટર પોતે વિવાદિત છે. એટલે તેમનો કાર્યકાળ વિવાદિત રહેવાનો, તેમાં બે મત નથી. બીજો મામલો ગયા મહિને રોહિત વેમુલાનો બન્યો. હેદ્રાબાદ યુની. માં ભણતા દલિત વિદ્યાર્થીઓ સાથે જે બન્યું તેમાં સરકારની બેજવાબદાર અને પક્ષપાતી ભુમિકા સ્પષ્ટ દેખાય છે.

હવે મામલો બિચક્યો છે જે. એન. યુ. માં. હકીકત એવી છે કે ડાબેરીઓનો દબદબો ધરાવતા જેએનયુમાં અફઝલ ગુરુને ફાંસી આપવાના વિરોધમાં રેલી કાઢવામાં આવી હતી. જેમાં નારેબાજી પણ કરવામાં આવી હતી. નારેબાજીમાં પાકિસ્તાન જીન્દાબાદના નારાઓ પણ બુલંદ કરાવામાં આવ્યા હતા. જેના પગલે જેએનયુએ સયુ પ્રમુખ કનૈયાકુમારની રાષ્ટ્રદ્રોહના આરોપસર ધરપકડ કરવામાં આવી.

કેસની સુનાવણી માટે પટિયાલા કોર્ટમાં પહોંચેલ જેએનયુના વિદ્યાર્થીઓએ સ્વપ્રે પણ વિચાર્યું નહીં હોય કે તેમને કોર્ટ રુમમાં કાળા કોટમાં સજા બદમાશોના હાથે માર ખાવાનો વારો આવશે. હા, એજ કોર્ટે કે ન્યાયપાલિકા કે જ્યાં ન્યાય આપવામાં આવે છે ત્યાં જેએનયુના વિદ્યાર્થીઓને વકીલો ઉપરાંત દિલ્હી બીજેપીના એમએલએ ઓ. પી. શર્મા એ વિદ્યાર્થીઓને માર માર્યો. વિદ્યાર્થીઓ સાથે પત્રકારોની પણ બરાબર ધોલાઈ કરવામાં આવી. વિદ્યાર્થીઓ ઉપરાંત પત્રકારોને પણ દેશદ્રોહી અને ગદાર જેવા શબ્દોથી નવાજવામાં આવ્યા. પત્રકારો સમક્ષ પોતાની દેશભક્તિનો પરિચય કરાવતાં ઓ. પી. શર્મા ત્યાં સુધી કહી ગયા કે બંધુક હોત તો ગોળી પણ ધરબી દીધી હોત. રાષ્ટ્રપ્રેમ એ સ્વભાવિક અહસાસ છે. પોતાના ગામડાથી, શહેરથી, રાજ્યથી કે દેશથી પ્રેમ હોય અને હોવું

જોઈએ. પરંતુ અહીં દેશનો માહોલ એવો બની ગયો કે જે વ્યક્તિ તમારી માનસિકતા કે વિચારસરણીથી વિપરિત મંતવ્ય ધરાવતો હોય તો તે દેશદ્રોહી છે. તેનો દેશ નિકાલ કરી દેવો જોઈએ. તેને પાકિસ્તાન મોકલી દેવા જોઈએ. તેને દેશમાં રહેવાનો કોઈ અધિકાર નથી તેવી સાવ પાયા વિહોણી અને નફરત અને દ્વેષથી ખદબદતી દલીલ આપવામાં આવે છે.

વર્તમાન સરકારથી સીધી કે આડકતરી રીતે સબંધ ધરાવતા સંગઠનો, સંસ્થાઓ અને કાર્યકરો દેશ પ્રેમ અને દેશદ્રોહનો પ્રમાણપત્ર લઈને ફરી રહ્યા છે. ગમે તે વિવાદ હોય કે ચર્ચાનો વિષય હોય તેમાં દરેક વ્યક્તિને પોતાના મંતવ્ય રજૂ કરવાનો પુરો અધિકાર દેશના બંધારણે તેના નાગરિકોને આપ્યો છે. કાયદાને હાથમાં લેવાનો અધિકાર કોઈને પ્રાપ્ત થયો નથી. છતાં બીજેપી સરકારના આગમનથી દેશપ્રેમ ધરાવતા તમામ તત્વો ફોર્મમાં આવી ગયા છે. કોર્ટ પરિસરમાં વકીલો દ્વારા મારપીટની ઘટના દેશની લોકશાહી પર કાળા ડાઘ સમાન છે. આવી હરકત બાદ પશ્ચાતાપ થવો જોઈએ પરંતુ કોઈ પશ્ચાતાપના શબ્દો સંભળાયા નહીં એ જ દ્વેષ અને નફરતથી ભરેલી વાણી સંભળાઈ રહી છે. આનાથી એક ડગલું આગળ વધીને મારપીટ કરવાના ઈરાદા સાથે નેતૃત્વ કરી રહેલા એક વકીલને સન્માનિત કરવામાં આવે છે. શું વાચીને વકીલ થયા હશે મને એ સમજાતું નથી ? કાયદાને નહીં જાણતી વ્યક્તિ જો ગુનો કરે તો વાત સમજી શકાય છે પણ વકીલો તો કાયદો જાણે છે. તેઓ કાયદા વાંચીને જ વકીલ બને છે. તેમના દ્વારા આવી મારપીટ અને તે પણ કોર્ટ પરિસરમાં, દેશ ક્યાં જઈ રહ્યો છે અને આવી માનસિકતા ક્યાં જઈ અટકશે તે ખ્યાલ મેળવવો અત્યંત મુશ્કેલ છે.

જે વીડીયોને આધાર બનાવીને કનૈયાકુમારની ધરપકડ કરવામાં આવી તે વીડીયો પોતે હમણાં તપાસનો વિષય છે. વીડીયોમાં દર્શાવવામાં આવતા લોકો કે જેઓ પાકિસ્તાન જીન્દાબાદના નારાઓ લગાવી રહ્યા છે તેઓ શકમંદો છે. એક વીડીયો સોશયલ મીડીયા પર વાઈરલ થયો છે જેમાં ફોટોશોપ એડીટીંગ થઈ હોય તેવું દેખાઈ રહ્યું છે. અને નારાઓ પોકારનારા એબીવીપીના કાર્યકર્તાઓ હોય તેવું કથિત રીતે દેખાઈ રહ્યું છે. આ સમગ્ર જેએનયુ પ્રકરણાં આરોપ પ્રત્યારોપ થઈ રહ્યા છે. પરંતુ કોઈ નિષ્કર્ષ પર પહોંચતા પહેલાં કોર્ટને તેનું કામ કરવા દેવાનો સમય આપવો જોઈએ. કોઈ વ્યક્તિ ગમેતે આરોપસર

પકડાય જ્યાં સુધી તેના પર લાગેલા આરોપો સાચા પુરવાર ન થઈ જાય ત્યાં સુધી તેને ગુનેગાર ગણી શકાય નહીં. પરંતુ દેશની પરિસ્થિતિ એવી થઈ ગઈ છે કે કોઈપણ સાબિતિ અને પુરાવા સિવાય સીધો દેશપ્રેમનો ફતવો જારી કરી દેવામાં આવે છે. અને સજા પણ ફટકારી દેવામાં આવે છે. કાયદા અને વ્યવસ્થા નામની કોઈ સંસ્થા આપણા દેશમાં કાર્યરત છે કે નહીં તે પણ વિચારવાનો પ્રશ્ન છે. કોર્ટ રુમમાં પોલીસ મુકબધીર બનીને જોઈ રહી અને જાણે વકીલોને છૂટો દોર આપવામાં આવ્યો હોય તે રીતે પોલીસ કઈ પણ એકશન લીધો નહીં. કદાચ પોલીસના મનમાં પણ એજ માનસિકતા વ્યાપી ગઈ હશે.

અફઝલની યાદમાં રેલી કાઢવી તે ક્યાં સુધી વ્યાજબી છે અને વાણી સ્વતંત્રતાની મર્યાદા ક્યાં સુધી છે તે બીજો પ્રશ્ન છે. તેની ચર્ચાનો અહીં અવકાશ નહીં. ચર્ચા એ બાબતની છે કે રાષ્ટ્રવાદ કે રાષ્ટ્રભક્તિ ક્યાં સુધી વ્યાજબી છે. કેટલાક લોકો રાજ્યોના વાડાઓમાં પ્રદેશવાદ સળગતું રાખે છે. સામાજમાં રહી જાતિવાદને પ્રોત્સાહન આપે છે. છતાં પ્રદેશવાદ અને જાતિવાદને લોકો ખોટું જ માને છે. કેમકે બંને દેશની એકતા અને બંધુતા માટે ઘાતક છે અને તેવધુ ઘાતક અને ખતરનાક ત્યારે સાબિત થાય છે કે જ્યારે દેશની અંદરજ કોઈ ખાસ સમાજ અને સંપ્રદાયના લોકોને જ કોઈપણ બુનિયાદ વગર રાષ્ટ્ર વિરોધી ગણાવવામાં આવે. રાષ્ટ્રવાદ જ્યારે રાષ્ટ્રપ્રેમથી આગળ વધી રાષ્ટ્રભક્તિ પર આવી જાય ત્યારે રાષ્ટ્રવાદનો ચહેરો વિકૃત બને છે. એ વિકૃતિ હઠીલાપણામાં તબદીલ થાય છે. અને લોકશાહીના પતનની શરુઆત થાય છે. ભુતકાળમાં બે વિશ્વયુદ્ધો થઈ ગયા, જેના ગર્ભમાં નકરુ રાષ્ટ્રવાદ જ હતું.

આવા વિવાદોમાં કેન્દ્ર સરકારે નિષ્પક્ષ રહીને તપાસ કરાવવી જોઈએ અને ગુનેગારોને સજા ફટકારવી જોઈએ. પરંતુ પોણાં બે વર્ષમાં કેન્દ્ર સરકારે કાર્યો ઓછા અને વિવાદો વધારે ઉભા કર્યા છે. મનમોહનસિંહને મનમોહનસિંહ કહી વારંવાર ઠેકડી ઉડાડતા વર્તમાન પ્રધાનમંત્રી મોદી હવે મૌન થઈ ગયા છે. આમ મનમોહનસિંહ તો ઓછા બોલા જ હતા, પરંતુ મોદી તો બહુ બોલનારા હતા તેમને શું થયું ? મૌન રાખીને પ્રધાનમંત્રી જાણે કે દેશદ્રોહીનું પ્રમાણપત્ર વહેચતા લોકોને છુપો ટેકો આપી રહ્યા હોય. આશ્ચર્ય એ વાતનું છે કે આર. એસ. એસનું ઈતિહાસ અનુ. પાન નં ૨ ઉપર